

ఏపీ నుంచి అమలులోకి వీజీ జీ రామ్ జీ పథకం

రైల్వేకోడూరు నుంచి పథకం
ప్రారంభించిన కేంద్ర మంత్రి,
సీఎం, డిప్యూటీ సీఎం

వీజీ జీ రామ్ జీ తో రాష్ట్రాలకు
రూ.7.5 లక్షల కోట్ల కేంద్ర
నిధులు

ప్రతీ గ్రామ పంచాయితీకి
ఏడాదికి రూ.2 కోట్లతో
అభివృద్ధి పనులు



తిరుపతి, జూలై 2 (ప్రభాత ఉదయం)

కేంద్ర ప్రభుత్వ ప్రతిష్టాత్మక పథకం వీజీ జీ రామ్ జీ ఏపీ నుంచి ప్రారంభమై దేశవ్యాప్తంగా అమల్లోకి వచ్చింది. ఈ చారిత్రక ఘట్టానికి తిరుపతి జిల్లా రైల్వేకోడూరు వేదికైంది. కేంద్ర మంత్రి శివరాజ్ సింగ్ చౌహాన్, ముఖ్యమంత్రి చంద్రబాబు నాయుడు, డిప్యూటీ సీఎం పవన్ కల్యాణ్ 'వికసిత భారత్ గ్యారెంటీ ఫర్ రోడ్ గార్ అజీవికా మిషన్' పథకాన్ని ఏపీ నుంచి ప్రారంభించారు. దీంతో దేశవ్యాప్తంగా ఈ పథకం అమల్లోకి వచ్చింది. ముక్తవారిపల్లి గ్రామంలో రూ.4.55 లక్షల వ్యయంతో ప్రతిపాదించిన మూడు పనుల్ని ముగ్గురు నేతలూ లాంఛనంగా

ప్రారంభించారు. సామాజిక వర్షపు నీటి సరఫరాకు కుంట, మ్యూజిక్ డ్రైయిన్, మొక్కల పెంపకం కార్యక్రమాలను వీజీ జీ రామ్ జీ మిషన్ కింద తొలుత చేపట్టారు. ఈ పథకం కింద స్థానిక లబ్ధిదారులకు కేంద్ర మంత్రి, సీఎం, డిప్యూటీ సీఎంల కలిసి వీజీ జీ రామ్ జీ జాబ్ కార్డులను అందజేశారు. కేంద్ర మంత్రులు పెమ్మసాని చంద్రశేఖర్, కమలేష్ పాశ్వాన్ లు వీజీ జీ రామ్ జీ ప్రోత్సాహక గీతాన్ని ఆవిష్కరించారు. ఈ పథకం కింద సమాచార బుక్ లెట్, కంపెండ్రియం ఆఫ్ ఆర్టికల్స్ ను డిప్యూటీ సీఎం పవన్ కల్యాణ్ విడుదల చేశారు. వికసిత భారత్ గ్యారెంటీ ఫర్ రోడ్ గార్ అజీవికా మిషన్ పోర్టల్ ను నేతలు

ప్రారంభించారు. అనంతరం ముఖ్యమంత్రి చంద్రబాబు మాట్లాడుతూ.. "వీజీ జీ రామ్ జీ పథకం ఏపీలోని రైల్వే కోడూరు నియోజకవర్గం నుంచి ప్రారంభమై దేశవ్యాప్తంగా అమల్లోకి రావటం చారిత్రాత్మకం. గతంలో నరేగా రాయలసీమ ప్రాంతం నుంచే ప్రారంభమైంది. ఇప్పుడు కూడా వీజీ జీ రామ్ జీ పథకం ఇక్కడి నుంచే ఆవిష్కృతం అయ్యింది. కేంద్రం నుంచి రూ.7,700 కోట్లు, రాష్ట్రం మరో రూ.4 వేల కోట్ల వ్యయంతో వీజీ జీ రామ్ జీ కింద పనులు చేపడతాం. రూ.11 వేల కోట్ల పైబిలుకు మొత్తంతో డిప్యూటీ సీఎం పవన్ కల్యాణ్ ..మిగతా 2లో

విధిలేక వీజీ జీరాంజీ అమలు

గత్యంతరంలేని పరిస్థితుల్లోనే ఆ నిర్ణయం.. అయినా దీనిపై సుప్రీంకోర్టులో న్యాయపోరాటం

టీచర్లకూ మధ్యాహ్న భోజనం.. భోజన నాణ్యత, పర్యవేక్షణ పెంచడమే లక్ష్యం

తెలంగాణ ప్రభుత్వం సూత్రప్రాయంగా నిర్ణయం



మూసీ సుందరీకరణ ప్రాజెక్టు
మొదటి దశకు ఆమోదం

రూ.7,345కోట్లతో
మొదటి దశ పనులకు గ్రీన్ సిగ్నల్

వీజీ జీరామ్ జీ పథకాన్ని

అమలు చేస్తూనే కోర్టులో సవాల్

సూపర్ స్పెషాలిటీ ఆస్పత్రుల్లో మొత్తం
6,278 పోస్టుల మంజూరు

తెలంగాణ కేబినెట్ కీలక నిర్ణయాలు

హైదరాబాద్, జూలై 2 (ప్రభాత ఉదయం)

తెలంగాణ కేబినెట్ కీలక నిర్ణయాలు తీసుకుంది. మూసీ సుందరీకరణ ప్రాజెక్టు మొదటి దశకు మంత్రివర్గం ఆమోదం తెలిపింది. రూ.7,345కోట్లతో మొదటి దశ పనులు చేపట్టనున్నారు. టిమ్మ, వరంగల్ సూపర్ స్పెషాలిటీ ఆస్పత్రుల్లో 6,278 పోస్టుల మంజూరుకు క్యాబినెట్ ఆమోదముద్ర వేసింది. సీఎం రేవంత్ రెడ్డి అధ్యక్షతన జరిగిన తెలంగాణ మంత్రివర్గ సమావేశంలో పలు కీలక నిర్ణయాలకు ఆమోదం తెలిపారు. రాష్ట్రంలో వీజీ జీరామ్ జీ పథకాన్ని అమలు చేయాలని క్యాబినెట్ నిర్ణయించింది. దీనికి సంబంధించిన అభ్యంతరాలపై సుప్రీంకోర్టును ఆశ్రయించాలని నిర్ణయం తీసుకుంది. కేబినెట్ వివరాలను మంత్రులు పొంగులేటి ,

సీతక్కలు వివరించారు. ఉపాధి హామీ పథకాన్ని ప్రజల అభిప్రాయాలకు విరుద్ధంగా తొలగించారని మండిపడ్డారు. దీని స్థానంలో విజిజీరామ్ పథకం తేవడం దుర్మార్గమని అన్నారు. విధిలేని పరిస్థితిలో దీనిని ఆమోదిస్తూనే, దీనిపై న్యాయపోరాటం చేయాలని కేబినెట్ నిర్ణయించిందని మంత్రి పొంగులేటి తెలిపారు. కేంద్ర ప్రభుత్వం రాష్ట్రాలను సంప్రదించకుండా ఏకపక్షంగా అమల్లోకి తెచ్చిన 'వీజీ జీ రామ్ జీ' చట్టంపై రాష్ట్ర మంత్రివర్గం తీవ్ర నిరసన వ్యక్తం చేసింది. ఈ కొత్త చట్టం వల్ల రాష్ట్ర ప్రభుత్వంపై ఆదనపు ఆర్థిక భారం పడుతుందని, ఇది ఫెడరల్ , రాజ్యాంగ స్ఫూర్తికి విరుద్ధమని మంత్రి ఉత్తమ్ కుమార్ రెడ్డి నేతృత్వంలోని కేబినెట్ సభ కమిటీ చేసిన సిఫారసులపై చర్చించారు. ఉపాధి ..మిగతా 2లో



కాంగ్రెస్, బిఆర్ఎస్ సవాళ్ల పర్వం

తెలంగాణ భవన్ వద్ద హరీష్ తదితరుల అరెస్ట్
గన్పార్క్ వద్ద చర్చకు సిద్ధం అంటూ మంత్రుల బైరాయింపు

హైదరాబాద్, జూలై 2 (ప్రభాత ఉదయం)

రాష్ట్ర రాజకీయాల్లో కీలక పరిణామాలు చోటు చేసుకున్నాయి. సవాళ్లు, ప్రతిసవాళ్లతో పాలిటిక్స్ హీటయ్యాయి. కాంగ్రెస్ పార్టీ రెండున్నరేండ్ల చెత్త పాలనపై బీఆర్ఎస్ పర్మింగ్ (పైసిడెంట్ కేటీఆర్ నిప్పులు చెరిగాయి. అవినీతి, అక్రమాలపై లెక్కలతో పక్కాగా వివరిస్తానని స్పష్టం చేశారు. డేట్ అండ్

టైం ప్లేన్ ఏదైనా సరే.. 'వరంగల్ ప్రెస్ క్లబ్ లోనా? అశోక్ నగర్ లోనా? అసెంబ్లీలోనా? వేదిక ఏదైనా బీఆర్ఎస్ తరపున తాను చర్చకు వస్తా.. రాహుల్ గాంధీ వస్తారా? ఇంకెవరో స్పష్టం తేల్చుకోండి. మీ పాలనా వైఫల్యాలను లెక్కలతో బయటపెట్టకపోతే రాజకీయాల నుంచి శాశ్వతంగా తప్పుకోంటానని చాలెంజ్ చేశారు. కాగా, కేటీఆర్ సవాల్కు ..మిగతా 2లో

గురుకులాల టెండర్ల అవినీతిపై

చర్చకు సిద్ధం

ఎన్నికైన ప్రజాప్రతినిధులతోనే చర్చిస్తాం

కెసిఆర్ లాగా కడప కాంట్రాక్టర్లకు టెండర్లు ఇవ్వలేదు

బిఆర్ఎస్ విమర్శలపై మంత్రి పొన్నం ప్రతి విమర్శలు



హైదరాబాద్, జూలై 2 (ప్రభాత ఉదయం)

గురుకులాల టెండర్లలో అవినీతిపై చర్చించేందుకు తాము సిద్ధమని మంత్రి పొన్నం ప్రభాకర్ స్పష్టం చేశారు. బిఆర్ఎస్ సవాల్ తో మంత్రులు గన్పార్క్ వద్దకు చేరుకున్నారు. ఈ సందర్భంగా పొన్నం మీడియాతో ..మిగతా 2లో

కల్వకుంట్ల కవిత

అరెస్ట్

హైదరాబాద్, జూలై 2 (ప్రభాత ఉదయం)

తెలంగాణ ఉద్యమకారులకు ఇళ్ల స్థలాలు కేటాయించాలని డిమాండ్ చేస్తూ ఆందోళన చేపట్టిన టీఆర్ఎస్ అధ్యక్షురాలు కల్వకుంట్ల కవితను పోలీసులు అరెస్ట్ చేశారు. హైదరాబాద్ శివారులోని బోడుపల్లిలో గురువారం ఆమె నిరసన కార్యక్రమం నిర్వహిస్తుండగా ఈ పరిణామం ..మిగతా 2లో



తిరుచ్చి ఉప ఎన్నికపై వీడని ఉత్కంఠ

పోటీ నుంచి తప్పుకున్న లారెన్స్

నటి త్రిపు పోటీ చేస్తారంటూ ప్రచారం

చెన్నై, జూలై 2 (ప్రభాత ఉదయం)

కోలివుడ్ స్టార్ హీరోయిన్ త్రిపు పేరు మరోసారి తమిళనాడు రాజకీయాల్లో హాట్ టాపిక్ గా మారింది. ఆమె త్వరలో రాజకీయాల్లోకి అడుగుపెడతారని ప్రచారం సాగుతోంది. తిరుచ్చి ..మిగతా 2లో

క్వారీలో కార్మికులపై

దొర్లిపడ్డ బండరాయి

కర్ణాటకలో ఘోర ప్రమాదం

ఏడుగురు కార్మికుల దుర్మరణం

ఘటనపై సీఎం శివకుమార్ దిగ్భ్రాంతి



బెంగళూరు, జూలై 2 (ప్రభాత ఉదయం)

కర్ణాటకలో ఘోర ప్రమాదం చోటుచేసుకుంది. బెంగళూరు దక్షిణ తాలూకాలోని మద పట్టణంలో గురువారం భారీ బండరాయి కార్మికులపై పడటంతో ఏడుగురు కార్మికులు మృతిచెందగా, పలువురు తీవ్రంగా గాయపడ్డారు. ఓ స్టోన్ క్రషర్ కంపెనీలో కూలీలు పనులు చేస్తుండగా ఈ ప్రమాదం జరిగింది. మృతులను బిహార్ కు ..మిగతా 2లో

ఏపీ నుంచి అమలులోకి వీజీ జీ రామ్ జీ పథకం

మొదటి పేజీ తరువాయి...

సారధ్యంలో ఈ పథకం కింద గ్రామాల రూపు రేఖలు మారతాయి. 125 రోజుల పని దినాలతో గ్రామీణుల అభివృద్ధికి కావాల్సిన ఏ పనైనా చేపట్టేందుకు వీబీజీ రామ్ జీ కింద అవకాశం కల్పిస్తోంది. రహదారులు, డ్రైనేజీలు, కాలువలు ఇలా వేర్వేరు ఆస్తుల కల్గునకు ఆసారం ఉండేలా ఈ పథకం వినియోగిస్తాం. జియో ట్యాగింగ్, బయోమెట్రిక్ లాంటి సాంకేతికతతో పూర్తి పారదర్శకంగా ఈ పథకం నిర్వహిస్తాం. గాలేరు నగరి నుంచి కోడూరుకు నీళ్లు తీసుకువస్తాం, జలధార ద్వారా భూగర్భ జలాలను కూడా పెంచుతాం. రాష్ట్రాలు వ్యయం చేసేలా ఈ పథకం చేపట్టటం భారం కాదు బాధ్యత. 13,226 గ్రామాల్లో ఒకే మారు గ్రామసభలు పెట్టి గిన్నిస్ రికార్డు సృష్టించిన ఘనత డిప్యూటీ సీఎం పవన్ కల్యాణ్ కే దక్కింది. 7,000 కి.మీ. మేర సీసీ రోడ్లు, 40 వేల గోకులాలు, 15,500 నీటి తొట్టెలు, 1.07 లక్షల ఫార్మ్ పొందు, 1,373 కి.మీ మేర గిరిజన ప్రాంతాల్లో రోడ్లు, 1.66 లక్షల ఎకరాల్లో పండ్ల తోటల సాగు జరిగింది. ఉపాధి హామీ పనుల నిమిత్తం 55.44 కోట్ల పని దినాలు కల్పించి, రూ.16,695 కోట్లు ఖర్చు చేశానీ. ఈ ఏడాది 10 వేల కి.మీ. గ్రావెల్ రోడ్లు, 1,500 కి.మీ. సిమెంట్, బీటీ రోడ్లు,

500 కి.మీ. మేజిక్ డ్రైన్లు, లక్ష ఎకరాల్లో పండ్ల తోటలు అభివృద్ధి చేయాలని లక్ష్యంగా పెట్టుకున్నాం. ముఖ్యంగా పొలాలకు వెళ్లే డొంక రోడ్లు కూడా జీ రామ్ జీ పథకం కింద నిర్మించవచ్చు”. అని ముఖ్యమంత్రి చంద్రబాబు తెలిపారు. జల్ జీవన్ మిషన్ సహా 93 కేంద్ర ప్రాయాజిత పథకాలను గత పాలకులు నిర్వీర్యం చేస్తే వాటిని తిరిగి పునరుద్ధరించామని సీఎం అన్నారు. రూ.28 వేల కోట్లతో వివిధ పథకాలు చేపడుతున్నామని.. విధ్వంసమైన రాష్ట్రాన్ని నిలబెడతామని చెప్పి రెండేళ్లలో మాట నిలుపుకున్నామని వివరించారు. సీఎం మాట్లాడుతూ “కేంద్రం అమరావతికి సహకారం అందించింది. వేగంగా నిర్మాణాలు జరుగుతున్నాయి. గొడ్డలి పార్టీ రోజుకో మాట మాట్లాడుతోంది. ఎన్నికల ముందు ఓ మాట ఎన్నికలు అయ్యాక మరో మాట మాట్లాడారు. ఇప్పుడు మావిగన్ అంటూ కొత్త పాట పాడుతున్నారు. ఇది ఎవరికైనా ఆర్థం అయ్యిందా. అమరావతిని ఆపటం ఎవరి తరమా కాదు. పోలవరం ప్రాజెక్టును గోదావరి పువ్వులా కంటే ముందే పూర్తి చేసి జాతికి అంకితం చేస్తాం. విశాఖ స్టీల్ ప్లాంట్ ను నిలబెట్టటంతో పాటు రైల్వే జోన్ సాధించాం. గూగుల్ డేటా సెంటర్ తో పాటు పుట్టవర్తిలో ఆమ్మా ఫైటర్ జెట్ తయారీ యూనిట్ వస్తోంది.

రాయలసీమను అన్ని రంగాల్లోనూ అగ్రస్థానంలో నిలుపుతాం. దేశంలోనే ఉద్యాన పంటలకు కేంద్రం రాయలసీమ. త్వరలోనే రూ.40 వేల కోట్లతో ప్రభుత్వం, రూ.60 వేల కోట్ల ప్రైవేటు పెట్టుబడులు తెస్తాం. మదనపల్లిలో హార్టికల్చర్ హబ్ కు త్వరలోనే శంకుస్థాపన చేస్తాం. సత్యవేదులో హోల్ మోటార్స్ సైక్లిక్ తయారీ యూనిట్ ఉంది. తిరుపతిలో బుల్లిట్ మోటార్ సైకిల్ తయారీ ప్లాంట్ వస్తోంది. ప్రజల మనస్థి కేంద్రమంత్రి శివరాజ్ సింగ్ చౌహాన్ ఆడిగిన వెంటనే సమస్యల్ని పరిష్కరించారు. తోతాపురి మామిడి రైతులను ఆదుకునేందుకు, రహదారులు, పీఎంఏవై కోసం నిధులు ఇచ్చారు. దీనికి ధన్యవాదాలు తెలియచేస్తున్నాను. ఈ వీబీ జీ రామ్ జీ పథకం ద్వారా డిప్యూటీ సీఎం పవన్ కల్యాణ్ నేతృత్వంలో గ్రామీణ ప్రాంతాలు అభివృద్ధి చెందుతాయి. స్వర్ణాంధ్ర ప్రదేశ్ గా ఏపీని తయారు చేయాలని కూటమి ప్రభుత్వం లక్ష్యంగా పెట్టుకుంది. బంగారం గనులు ఉన్న జొన్నగిరి పేరును చారిత్రక పేరు స్వర్ణ గిరిగా మార్చాం. నిస్వార్థంగా పనిచేసే కూటమి నేతలకు ప్రజలు సహకరించాలని కోరుతున్నాను. భారత మాతకు వికసిత్ భారత్ - తెలుగు తల్లికి స్వర్ణాంధ్ర సంకల్పం చేశాం. స్వర్ణాంధ్ర ప్రదేశ్ అనే స్థావబుల్. అని ముఖ్యమంత్రి స్పష్టం చేశారు.

కాంగ్రెస్, బిఆర్ఎస్ సవాళ్ల పర్యం

మొదటి పేజీ తరువాయి...

మంత్రి జూపల్లి కృష్ణారావు స్పందించారు. తాను తెలంగాణ భవన్‌కు గురువారం 11 గంటలకు వస్తానని మంత్రి ప్రతి సవాల్ విసిరారు. మంత్రి చాలింజ్‌ను స్వీకరించిన బీఆర్ఎస్ పార్టీ తెలంగాణ భవన్‌లో మీా కోసం ప్రత్యేకంగా కుర్చీ రెడీగా ఉంది. మీదే ఆలస్యం దమ్ముంటే చర్చకు రావాలన్నారు. దీంతో ఒక్కసారిగా రాష్ట్ర రాజకీయాల వేడెక్కింది. అటు తెలంగాణ భవన్, ఇటు గాంధీ భవన్ వద్ద పోలీసులు భారీ బందోబస్తు ఏర్పాటు చేశారు. జూపల్లి వ్యాఖ్యల నేపథ్యంలో కేటీఆర్, హరీశ్ రావు బీఆర్ఎస్ భవన్‌కు వెళ్లేందుకు సిద్ధమయ్యారు. జూపల్లి వస్తే కేంద్ర ప్రభుత్వ నివేదికలు, ఆర్బీఐ లెక్కలు, సాక్షాత్తుతో సహా వివరిస్తామని వారు తెలిపారు. కాగా, జూపల్లితో చర్చకు కేటీఆర్ అవసరం లేదని తాను సరిపోతానని మాజీ మంత్రి శ్రీనివాస్ గౌడ్ అన్నారు. కావాలంటే కేటీఆర్ కూడా వస్తారన్నారు. ఏ హామీలు ఇచ్చి అధికారంలోకి వచ్చారు. ఎన్ని సెలెక్టర్లలో చర్చకు బరిబరి సిద్ధమన్నారు. కాంగ్రెస్ అప్పుల బాగోతాన్ని లెక్కలతో తిప్పికొడుతామన్నారు. సవాళ్లు, ప్రతి సవాళ్ల నేపథ్యంలో తెలంగాణ భవన్‌కు బీఆర్ఎస్ శ్రేణులు భారీగా తరలి వచ్చారు. ఇదిలావుంటే గురుకులాల్లో టెండర్లలో అవినీతి ఆరోపణలపై చర్చల్లో ట్వీస్టు చోటు చేసుకుంది. కేటీఆర్, హరీశ్ రావు గవేపార్టీకు రావాలని

మంత్రులు సవాల్ విసిరారు. ఈ నేపథ్యంలో గురుకులాల్లో అవినీతిపై చర్చకు హరీశ్ రావు సిద్ధమయ్యారు. ఆర్ఎస్ ప్రవీణ్ కుమారితో కలిసి గవేపార్టీ బయలు దేరారు. గురుకులాలపై చర్చకు మేము డ్రెస్‌క్లబ్ రమ్మంటే మంత్రులు గవేపార్టీ రమ్మన్నారు. మాకు ఎలాంటి భేషజాలు లేవు. మీరు రమ్మన్నారు మేము వస్తున్నామని తెలిపారు. చర్చకు ఎక్కడికైనా మేము సిద్ధమని పేర్కొన్నారు. ఎలాంటి గొడవలు వద్దు కూర్చొని మాట్లాడుకుందామన్నారు. డ్రగ్స్ సరఫరా చేసే వారికి టెండర్లు ఇచ్చారని ఆరోపించారు. ఒకవేళ మంత్రి జూపల్లి తెలంగాణ భవన్‌కు వెళ్లే..కేటీఆర్ చర్చించేందుకు రెడీగా ఉన్నారని పేర్కొన్నారు.కాగా, గవేపార్టీకు బయలు దేరిన హరీశ్ రావును పోలీసులు అడ్డుకోవడంతో తెలంగాణ భవన్ వద్ద ఉద్రిక్తత చోటు చేసుకుంది. ముగ్గురు మంత్రులు రమ్మంటేనే మేము వెళ్తున్నాం. ఎందుకు అవుతున్నారని పోలీసులను అడ్డుకున్నారు. కావాలంటే మంత్రి పొన్నం ప్రభాకర్‌కు ఫోన్ చేయాలని పోలీసులకు సూచించారు. ప్రభుత్వం పోలీసులను అడ్డుపెట్టుకొని చర్చలను అడ్డుకుంటుందని హరీశ్ రావు మండిపడ్డారు. మాజీ మంత్రి హరీశ్ రావు తెలంగాణ భవన్ నుంచి గవేపార్టీకు బయలుదేరగా పోలీసులు అడ్డుకున్నారు. దీంతో పోలీసులకు, బీఆర్ఎస్ కార్యకర్తలకు మధ్య తీవ్ర

వాగ్వాదం చోటు చేసుకుంది. కారు దిగి పాదయాత్రగా వెళ్లేందుకు హరీశ్ రావు యత్నించారు. ఈ క్రమంలో అక్కడ జరిగిన తోపులాటలో ఆయన కిందపడిపోయారు. ఆ వెంటనే మాజీ మంత్రిని పోలీసులు అదుపులోకి తీసుకున్నారు. హరీశ్‌తో పాటు మాజీ మంత్రులు, బీఆర్ఎస్ నేతలను అరెస్ట్ చేశారు. దీంతో తెలంగాణ భవన్ వద్ద ఉద్రిక్తత చోటు చేసుకుంది. పోలీసులను అడ్డుపెట్టుకుని ప్రభుత్వం పారిపోయిందంటూ దుయ్యబట్టారు. అవినీతి జరిగింది కాబట్టే భయపడుతున్నారన్నారు. తాము చేసిన ఆరోపణలను ఆధారాలతో నిరూపిస్తామని హరీశ్ రావు స్పష్టం చేశారు. గురుకులాల టెండర్లలో అవినీతిపై చర్చించేందుకు మంత్రులు పొన్నం ప్రభాకర్, అడ్లూరి లక్ష్మణ్, అజారుద్దీన్ సిద్ధమయ్యారు. ఇందులో భాగంగా గవేపార్టీకు ముగ్గురు మంత్రులూ చేరుకుని.. ఆమరవీరుల స్థూపం దగ్గర కూర్చున్నారు. మంత్రులకు మద్దతుగా ఖైరతాబాద్ ఎమ్మెల్యే దానం నాగేందర్ గవేపార్టీకు వచ్చారు. తెలంగాణ మంత్రులు, మాజీ మంత్రుల మధ్య సవాళ్లు, ప్రతిసవాళ్ల నేపథ్యంలో గవేపార్టీ దగ్గర భారీగా పోలీసులు మోహరించారు. అటు సోమాజీగూడ డ్రెస్‌క్లబ్, తెలంగాణ భవన్ దగ్గర కూడా పోలీసు బందోబస్తు ఏర్పాటు చేశారు.

గురుకులాల టెండర్ల అవినీతిపై చర్చకు సిద్ధం

మొదటి పేజీ తరువాయి...

మాట్లాడారు. ప్రజాస్వామ్యంలో దేవాలయం లాంటి అసెంబ్లీలో హరీశ్‌రావు చర్చకు రావాలని సవాల్ చేశారు. తాము డ్రెస్‌క్లబ్‌కు కూడా వస్తామని.. కానీ రాజ్యాంగంలో ఎన్నికైన వ్యక్తులు చర్చకు రావాలని సూచించారు. ప్రజాస్వామ్యంలో ఎన్నికైన ప్రజాప్రతినిధులు ఈరోజు 12 గంటల్లోగా గవేపార్టీ దగ్గరకు రావాలని అన్నారు. మాజీ మంత్రులు, ఎమ్మెల్యేలు వస్తే తాము ఎక్కడైనా చర్చకు వస్తామని స్పష్టం చేశారు. కేసీఆర్ హయాంలో లాగా కడప కాంట్లాక్సుకు తమ ప్రభుత్వం టెండర్లు ఇవ్వలేదని తేల్చిచెప్పారు. తాము పారదర్శకంగా గురుకులాల టెండర్లు జరగాలని చూశామని పేర్కొన్నారు. ‘గురుకులాల టెండర్ కోసం ముందుకు వచ్చిన కాంట్లాక్సు మాజీమైనా చుట్టమా?’. టెండర్లలో అసలు అవినీతి జరిగింది రూ.2 వేల కోట్లా..? రూ.5వేల కోట్లా..?. బీఆర్ఎస్ నేతలు ఏది పడితే అది మాట్లాడుతున్నారు. ఆధారాలతో రండి మేము చర్చకు సిద్ధం. మేము అవినీతి చేసినట్లు నిరూపిస్తే.. ముగ్గురు మంత్రులం గవేపార్టీ దగ్గర ముక్కు నేలకు రాసి రాజీనామా చేస్తాం. మేము పిరికివాళ్లం కాదు. ఎవరితో పడితే వారితో చర్చకు రాము. మాజీ సీఎం కేసీఆర్ గులాబీ పార్టీ నేతలను అదుపులో పెట్టుకోవాలి. లేదంటే కేసీఆర్‌కు చెడ్డపేరు వస్తుంది. బీఆర్ఎస్ నేత ఆర్ఎస్ ప్రవీణ్ కుమార్ ఏ విషయమైనా మాట్లాడేప్పుడు జాగ్రత్తగా మాట్లాడాలి. ఆయన అవినీతి చేసి ఉండొచ్చు.. ఆర్ఎస్సీకి మేం సమాధానం చెప్పం. తమ జోలికి వచ్చి ప్రవీణ్ ఇబ్బంది పడొద్దని మంత్రి పొన్నం ప్రభాకర్ హెచ్చరించారు.

తిరుచ్చి ఉప ఎన్నికపై వీడని ఉత్కంఠ

మొదటి పేజీ తరువాయి...

ఉపఎన్నికలో అధికార పార్టీ తరపున బరిలో నిలుస్తారా? అనే చర్చలు రాష్ట్రవ్యాప్తంగా ఆసక్తిని రేకెత్తిస్తున్నాయి. ఈ ప్రచారానికి ప్రధాన కారణం హీరో, కొరియోగ్రాఫర్ రాఘవ లారెన్స్ తీసుకున్న నిర్ణయమే. తమిళనాడు అసెంబ్లీ ఎన్నికల్లో ముఖ్యమంత్రి జోసెఫ్ విజయ్ రెండు నియోజకవర్గాల నుంచి పోటీ చేసి రెండింటోనూ విజయం సాధించారు. అనంతరం తిరుచ్చి స్థానానికి రాజీనామా చేయడంతో అక్కడ ఉపఎన్నిక అనివార్యమైంది. మొదట ఈ స్థానంలో రాఘవ లారెన్స్ పోటీ చేసే అవకాశాలు ఉన్నాయని విస్తృతంగా ప్రచారం జరిగింది. ఆయన కూడా రాజకీయాల్లోకి రావాలనే ఆసక్తి చూపినట్లు వార్తలు వచ్చాయి. అయితే చివరి నిమిషంలో ఆయన పోటీ నుంచి తప్పుకోవడంతో ఇప్పుడు తిరుచ్చి అభ్యర్థి ఎవరనే అంశం చర్చనీయాంశంగా మారింది. ఈ నేపథ్యంలో త్రిష పేరు తెరపైకి వచ్చింది. విజయ్‌కు సన్నిహితురాలిగా పేరున్న త్రిషను రాజకీయాల్లోకి తీసుకురావాలనే ఆలోచన ఉందా? ఆమె ఉపఎన్నికలో పోటీ చేసే అవకాశం ఉందా? అనే ఊహాగానాలు తమిళ రాజకీయ పర్సాల్లో వినిపిస్తున్నాయి. అయితే ఈ విషయంపై ఇప్పటివరకు త్రిష గానీ, ముఖ్యమంత్రి విజయ్ గానీ ఎలాంటి అధికారిక ప్రకటన చేయలేదు. దీంతో ప్రస్తుతం జరుగుతున్న ప్రచారం అంతా ఊహాగానాలకే పరిమితమైంది. అయినప్పటికీ త్రిష రాజకీయ అరంగేట్రంపై తమిళనాట ఆసక్తికర చర్చ కొనసాగుతోంది. అధికారిక ప్రకటన వస్తేనే ఈ వార్తలకు పూర్తి స్పృహత రావాలని. ఇక సినిమాలో విషయానికి వస్తే త్రిష ప్రస్తుతం సినిమాలతోను బిజీగా ఉంది. ఇటీవల కరువు చిత్రంతో పెద్ద హిట్ కొట్టిన త్రిష ఇప్పుడు చిరంజీవి విశ్వభర సినిమాతో సందడి చేసేందుకు సిద్ధమైంది. మరోవైపు పలు చిత్రాలకి సైన్ చేసింది. ఈ వయస్సులోను త్రిష వరుస అవకాశాలు అందిపుచ్చుకోవడం , అలానే మంచి హిట్స్ దక్కించుకోవడం అందరి దృష్టిని ఆకర్షిస్తుంది.



క్వారీలో కార్మికులపై దొర్లిపడ్డ బండరాయి

మొదటి పేజీ తరువాయి...

చెందిన వలన కూలీలుగా పోలీసులు గుర్తించారు. ప్రమాదం జరిగిన సమయంలో క్వారీలో సుమారు 15 నుంచి 20 మంది కార్మికులు ఉన్నారని వారు తెలిపారు. కొత్త క్రషర్ యూనిట్ ఏర్పాటు కోసం దాదాపు 100 అడుగుల ఎత్తులో ఒక హిటాచీ యంత్రం పని చేస్తోందని పోలీసులు వెల్లడించారు. ఈ సందర్భంగా ఒక పెద్ద బండరాయి జారి కింద ఉన్న కార్మికులపై పడిందని పోలీసులు వివరించారు. దీంతో ఏడుగురు కార్మికులు అక్కడికక్కడే ప్రాణాలు కోల్పోగా, పలువురు తీవ్రంగా గాయపడ్డారని పేర్కొన్నారు. క్షతగాత్రులను ఓ ప్రైవేట్ ఆస్పత్రికి తరలించి చికిత్స అందిస్తున్నట్లు తెలిపారు. ప్రమాదం గురించి సమాచారం అందిన వెంటనే ఘటనా స్థలానికి చేరుకుని సహాయక చర్యలు చేపట్టినట్లు వెల్లడించారు. శిధిలాలను తొలగించి చిక్కుకుపోయిన కార్మికులను రక్షించేందుకు ప్రయత్నిస్తున్నట్లు చెప్పారు. మరోవైపు బాధిత కుటుంబాలకు సమాచారం అందించేందుకు ప్రయత్నిస్తున్నట్లు పోలీసులు తెలిపారు. ఘటనపై కేసు నమోదు చేసి దర్యాప్తు చేపట్టినట్లు వెల్లడించారు. క్వారీలో నిర్లక్ష్యం లేదా భద్రతా నిబంధనల ఉల్లంఘన జరిగిందా? అనే కోణంలోనూ దర్యాప్తు చేస్తున్నట్లు పేర్కొన్నారు. ప్రమాదంపై కర్నూలకు సీఎం శివకామార్ స్పందిస్తూ తీవ్ర విచారం వ్యక్తం చేశారు. మృతుల అత్తలకు శాంతి చేకూరాలని, వారి కుటుంబాలకు ఈ దుఃఖాన్ని తట్టుకునే శక్తి లభించాలని ఆయన ఆకాంక్షించారు. అలాగే క్షతగాత్రులు త్వరగా కోలుకోవాలని ప్రార్థిస్తున్నట్లు తెలిపారు. ఈ సందర్భంగా కార్మికుల భద్రత, రక్షణ అనేది క్వారీ యజమానుల బాధ్యత అని ముఖ్యమంత్రి నొక్కిచెప్పారు. భద్రతా నిబంధనలను ఉల్లంఘిస్తున్నట్లు తెలిసిన క్వారీలపై ప్రభుత్వం తగిన చర్యలు తీసుకుంటుందని సీఎం శివకామార్ హెచ్చరించారు.



కల్యకుంట్ల కవిత అరెస్ట్

మొదటి పేజీ తరువాయి...

చోటుచేసుకుంది. కవితతో పాటు పలువురు తెలంగాణ జాగృతి నేతలు, కార్యకర్తలను పోలీసులు అదుపులోకి తీసుకుని సమీపంలోని పోలీస్ స్టేషన్‌కు తరలించారు. తెలంగాణ ఉద్యమంలో పాల్గొన్న వారికి ఇళ్ల స్థలాలు ఇస్తామన్న హామీని ప్రస్తుత రేవంత్ రెడ్డి ప్రభుత్వం నెరవేర్చడం లేదని కవిత ఆరోపించారు. ఉప్పల్ భగయత్ వంటి ప్రాంతాల్లో ఉద్యమకారులకు భూములు కేటాయించడంలో ప్రభుత్వం కుట్రపూరితంగా వ్యవహరిస్తోందని, ఇచ్చిన హామీలను విస్మరిస్తోందని ఆమె విమర్శించారు. ఈ నేపథ్యంలోనే తెలంగాణ జాగృతి ఆధ్వర్యంలో ఆమె ఈ నిరసన కార్యక్రమానికి పిలుపునిచ్చారు. ఆందోళన సందర్భంగా పోలీసులు, నిరసనకారుల మధ్య స్వల్ప వాగ్వాదం, తోపులాట చోటుచేసుకున్నాయి. అనంతరం కవితను, ఇతర నేతలను పోలీసులు అరెస్ట్ చేశారు. ఈ అరెస్టుకు సంబంధించిన దృశ్యాలు ప్రస్తుతం సోషల్ మీడియాలో వైరల్ అవుతున్నాయి.

అమీన్‌పూర్‌లో 34.5 కలోల గంజాయి పట్టివేత

ఒడిశా నుంచి వాహనంలో తరలిస్తున్న ఇద్దరు అరెస్ట్, ఒకరు పరాల పటాన్ చెరు, జూలై 2 (ప్రభాత ఉదయం):

అమీన్‌పూర్ పోలీస్ స్టేషన్ పరిధిలో పెద్ద మొత్తంలో గంజాయి అక్రమ రవాణా చేస్తున్న వ్యక్తులను అదుపులోకి తీసుకున్నారు. వారి వద్ద నుంచి సుమారు 34.5 కిలోల ఎండు గంజాయిని స్వాధీనం చేసుకున్నారు. ఒడిశా రాష్ట్రం నుంచి హైదరాబాద్‌కు గంజాయిని తరలిస్తున్న ముగ్గురు నిందితుల్లో ఇద్దరు వ్యక్తులను అదుపులోకి తీసుకుని, 34.50 కిలోల ఎండిన గంజాయిని స్వాధీనం చేసుకున్నారు.పోలీసులు తెలిపిన వివరాల ప్రకారం, ఒడిశా రాష్ట్రంలోని మల్కంగిరి జిల్లా నుంచి బొలెరో వాహనంలో గంజాయిని తరలిస్తున్నట్లు విశ్వసనీయ సమాచారం అందడంతో ప్రత్యేక నిఘా బృందం, అమీన్‌పూర్ పోలీసులు సంయుక్తంగా సుల్తాన్‌పూర్ ఔటర్ రింగ్ రోడ్డు వలయం వద్ద వాహనాల తనిఖీలు నిర్వహించారు. ఈ క్రమంలో అనుమానాస్పదంగా వచ్చిన వాహనాన్ని ఆపి తనిఖీ చేయగా, ప్రత్యేక అరెస్ట్ దాచిపెట్టిన 17 వ్యక్తిల్లో ఉన్న 34.5 కిలోల ఎండు గంజాయి లభ్యమైంది. దీని విలువ సుమారు 17 లక్షల రూపాయలు ఉంటుందని పోలీసులు తెలిపారు.ఈ కేసులో ఇద్దరు నిందితులను అరెస్ట్ చేసిన పోలీసులు, గంజాయితో పాటు బొలెరో వాహనం, రెండు సెల్‌ఫోన్‌లను స్వాధీనం చేసుకున్నారు. విచారణలో ఒడిశా నుంచి హైదరాబాద్‌కు గంజాయి సరఫరా చేస్తున్నట్లు నిందితులు అంగీకరించినట్లు వెల్లడించారు. పరాలిలో ఉన్న ప్రధాన నిందితుడి కోసం గాలింపు కొనసాగుతోందని తెలిపారు.ఈ ఘటనపై మాదకద్రవ్యాల నిరోధక చట్టం కింద కేసు నమోదు చేసి దర్యాప్తు కొనసాగిస్తున్నట్లు పోలీసులు పేర్కొన్నారు. మాదకద్రవ్యాల అక్రమ రవాణా, విక్రయాలకు సంబంధించిన సమాచారం తెలిసిన వారు 1908 బోలీస్టీ నంబర్‌కు లేదా సమీప పోలీస్ స్టేషన్‌కు తెలియజేయాలని అమీన్‌పూర్ పోలీసులు సూచించారు.

విద్యార్థులకు ‘నీళ్ల చారు’తోనే అన్నం!



గద్వాల జిల్లా ప్రతినిధి, జూలై 2 (ప్రభాత ఉదయం)

కేటీడొడ్డి మండలంలోని ఓ ప్రభుత్వ పాఠశాలల్లో విద్యార్థులకు పౌష్టికహారం అందించాల్సింది పోయి, పచ్చి, కూరగాయలు లేకుండా కేవలం పల్లెటి “నీళ్ల చారు”తోనే భోజనం వడ్డించారు. విద్యాశాఖ అధికారుల పర్యవేక్షణ లేకుండా వడ్డే ఎజెన్సీలు నిర్లక్ష్యంగా వ్యవహరిస్తూ విద్యార్థుల ఆరోగ్యంతో చెలాటమారుతున్నారని తల్లిదండ్రుల ఆగ్రహం వ్యక్తం చేశారు. మండల విద్యాశాఖ అధికారులు పాఠశాలలను సందర్శించి మధ్యాహ్న భోజన నాణ్యతను పరిశీలించడంలో పూర్తిగా విఫలమయ్యారని తల్లిదండ్రులు మండిపడుతున్నారు. నిధుల కొరత సాకుతోనే, లేదా ఎజెన్సీల నిర్లక్ష్యం వల్లే విద్యార్థుల ఆరోగ్యంతో చెలాటం ఆడుతున్నారని ఆగ్రహం వ్యక్తం చేస్తున్నారు. చెడు దొడ్డి ఎంఈఓ విజయభాస్కర్ వివరణ కొరగ పాఠశాలలో నాణ్యతలేని భోజనం వడ్డిస్తే ఎజెన్సీలపై కఠిన చర్యలు తీసుకుంటామని హెచ్చరించారు. విద్యార్థులకు మధ్యాహ్న భోజనంలో నీళ్లచారు అన్నం వండించినట్లు తమ దృష్టికి రాలేదన్నారు.



- బుద్వేల్, ప్రభాత ఉదయం

ఆధ్యాత్మిక కార్యక్రమాలు సమాజంలో ఐక్యత, సౌభ్రాతృత్వ భావాలను పెంపొందిస్తాయి

దేవాలయాల సమాజంలో ఐక్యత, భక్తి భావం సాంస్కృతిక విలువలను పెంపొందించే ఆధ్యాత్మిక కేంద్రాలుగా నిలుస్తాయి

తెలంగాణ రాష్ట్ర పీసీసీ చీఫ్ బొమ్మ మహేష్ కుమార్ గౌడ్

కూకట్ పల్లి, జూలై 2 (ప్రభాత ఉదయం)

భోరబండలో శివాజీ నగర్ వెల్డర్ అసోసియేషన్ ఆలయ కమిటీ సభ్యులు, కాంగ్రెస్ పార్టీ నాయకులు అక్కినాపరం లక్ష్మణ్ గౌడ్ ఆహ్వానం మేరకు శ్రీశ్రీశ్రీ నల్లపోచమ్మ నూతన దేవాలయ యంత్ర విగ్రహ సింహ వాహన శిఖర ప్రతిష్ఠ మహోత్సవానికి తెలంగాణ రాష్ట్ర పీసీసీ చీఫ్, ఎమ్మెల్యే బొమ్మ మహేష్ కుమార్ గౌడ్, పీసీసీ సభ్యులు, డి.పీ.సీసీ అధికార ప్రతినిధి డా. సత్యం శ్రీరంగం ముఖ్య అతిథులుగా హాజరై స్థానిక నాయకులతో కలిసి అమృతానికి ప్రత్యేక పూజలు నిర్వహించారు. దర్శనానంతరం ఆలయ మార్గాలతో ఘనంగా సత్కరించి, వేద పండితులు వేదాశీర్వాసాలు, తీర్థప్రసాదాలు అందజేశారు. ఆనంతరం ఆలయ కమిటీ సభ్యులు మహేష్ కుమార్ గౌడ్ ని డా. సత్యం శ్రీరంగం ను శాలువలతో



ఘనంగా సత్కరించారు. ఈ సందర్భంగా మహేష్ కుమార్ గౌడ్ మాట్లాడుతూ నల్లపోచమ్మ తల్లి విగ్రహ ప్రతిష్ఠాపన మహోత్సవంలో పాల్గొనడం ఎంతో ఆనందంగా ఉందని

పేర్కొన్నారు. ఇలాంటి ఆధ్యాత్మిక కార్యక్రమాలు సమాజానికి శాంతి, సత్సంకల్పాలు కలిగిస్తాయని, ప్రజల్లో ఐక్యతను పెంపొందిస్తాయని పేర్కొన్నారు. అమ్మవారి దీవెనలు, కృపాకటాక్షాలు ప్రజలందరిపై ఎల్లప్పుడూ ఉండాలని ఆకాంక్షించారు. రాష్ట్రంలో సమృద్ధి వర్షాలతో పాడివంటలతో ప్రజలంతా సుఖసంతోషాలతో ఉండాలని అమ్మవారిని వేడుకోవడం జరిగింది. దేవాలయాల అభివృద్ధికి ప్రభుత్వం కృషి చేస్తుందని అన్నారు. హైదరాబాద్ లో నెల రోజుల పాటు జరిగే ఆషాఢ బోనాల ఉత్సవాలు అందరూ పాల్గొని విజయవంతం చేయాలని అన్నారు. భక్తిశ్రద్ధలతో ఈ మహోత్సవాన్ని ఘనంగా నిర్వహిస్తున్న ఆలయ కమిటీ సభ్యులను అభినందించి, వారి సేవా భావాన్ని ప్రశంసించారు. ఈ కార్యక్రమంలో బి.బ్లాక్ అధ్యక్షుడు తూమ వేణు, డివిజన్ ల అధ్యక్షులు మొయినుద్దీన్, కృష్ణ రాజ్ పుత్, విఠల్ రెడ్డి, నరసింహ యాదవ్, కనకయ్య, లక్ష్మీనారాయణ, సుంకన్న, మస్తాన్ రెడ్డి, భారతమ్మ, కలికోట శంకర్, రాజేష్ గౌడ్, పల్లపు వేణు, చోట మొయజ్, అహ్మద్ వాజిద్ పాషా, సీనియర్ నాయకులు, ఆలయ కమిటీ సభ్యులు, స్థానిక ప్రజలు పెద్ద ఎత్తున పాల్గొన్నారు.



ఈనెల 10న విద్యాసంస్థల బండ్ విజయవంతం చేయండి

గద్వాల జిల్లా ప్రతినధి, జూలై 2 (ప్రభాత ఉదయం)

విద్యారంగంలో సుదీర్ఘకాలంగా పేరుకుపోయిన వివిధ సమస్యలను పరిష్కరించాలని డిమాండ్ చేస్తూ ఈనెల 10వ తేదీన (జూలై 10) రాష్ట్రవ్యాప్తంగా పాఠశాలలు, కళాశాలల బండ్లు నిర్వహించనున్నట్లు పీడిఎస్ యు జిల్లా అధ్యక్షుడు హలంపాప విలుపునిచ్చారు. గురువారం గద్వాలలో ఏర్పాటు చేసిన విలేజ్ కలల సమావేశంలో వారు మాట్లాడుతూ, రాష్ట్రంలో విద్యా వ్యవస్థ తీవ్ర నిర్లక్ష్యానికి గురవుతోందని, ఖాళీగా ఉన్న ఉపాధ్యాయ పోస్టులను భర్తీ చేయడంలో, ప్రభుత్వ పాఠశాలల్లో మౌలిక వసతులు కల్పించడంలో ప్రభుత్వం విఫలమైందని మండిపడ్డారు. అదే సమయంలో ప్రైవేట్, కార్పొరేట్ విద్యాసంస్థలు ఇష్టారాజ్యంగా ఫీజులు వసూలు చేస్తూ దోపిడీకి పాల్పడుతున్నా అధికారులు పట్టించుకోవడం లేదని ఆరోపించారు. ఈ సమావేశంలో నాయకులు గాయత్రి, పుష్ప, మౌనిక, దీపిక, అరుణ, జ్యోతి, శిరీష, కృష్ణవేణి, మాధవి, శ్రీయ తదితరులు పాల్గొన్నారు.



జలమండలిలో పదవీ విరమణ చేసిన ఉద్యోగులకు ఘనంగా సన్మానం

జలమండలిలో 67 మంది ఉద్యోగులు పదవీ విరమణ

హైదరాబాద్, జూలై 2 (ప్రభాత ఉదయం)

జలమండలిలో పనిచేస్తున్న 67 మంది ఉద్యోగులు పదవీ విరమణ పొందారు. పదవి విరమణ చేసిన ఉద్యోగులను గురువారం ఖైరతాబాద్ లోని బోర్డు ప్రధాన కార్యాలయంలో అధికారులు, సిబ్బంది ఘనంగా సత్కరించి వీడ్కోలు పలికారు. పదవీ విరమణ ద్వారా లభించే గ్రాట్యూటీ వంటి తదితర ప్రయోజనాలు చెక్కు రూపంలో అందజేశారు. ఈ కార్యక్రమంలో పి. అండ్ పి. సీజిఎం సురేష్, జిఎం సరస్వతి పాటు పలువురు ఉద్యోగులు, సిబ్బంది పాల్గొన్నారు.



గద్వాల జిల్లా విద్యారంగాన్ని రాష్ట్రంలోనే ఆదర్శంగా తీర్చిదిద్దాలి

డీఈఓ విజయలక్ష్మికి విద్యార్థి సంఘాల విజ్ఞప్తి

గద్వాల జిల్లా ప్రతినధి, జూలై 2 (ప్రభాత ఉదయం)

గద్వాల జిల్లా నూతన పూర్తి స్థాయి జిల్లా విద్యాశాఖాధికారిగా బాధ్యతలు స్వీకరించిన విజయలక్ష్మి విద్యార్థి సంఘం నాయకులు మర్యాదపూర్వకంగా కలిసి, శాలువతో ఘనంగా సన్మానించి శుభాకంక్షలు తెలిపారు. ఈ సందర్భంగా ఖాళీగా ఉన్న సహాయ కార్యదర్శి వామన్ పల్లి రంగస్వామి మాట్లాడుతూ... చాలా కాలం పాటు గద్వాల జిల్లాలో ఇన్ చార్జ్ అధికారుల ఆధ్వర్యంలో విద్యాశాఖ పరిపాలన కొనసాగిందని, ప్రస్తుతం పూర్తి స్థాయి డీఈఓ నియామకం జరిగడం జిల్లా విద్యారంగానికి ఎంతో శుభవరిణామమని పేర్కొన్నారు. ఈ అవకాశాన్ని సద్వినియోగం చేసుకొని, జిల్లాలో విద్యా వ్యవస్థ సమగ్ర అభివృద్ధికి ఒక ప్రత్యేక కార్యాచరణ రూపొందించాలని వారు డీఈఓను కోరారు. గద్వాల జిల్లా విద్యారంగం రాష్ట్రానికి ఆదర్శంగా నిలిచేలా సమర్థవంతమైన పరిపాలన అందించాలని ఆకాంక్షిస్తూ, జిల్లాలో విద్యాభివృద్ధికి మరియే సమస్యలు పరిష్కారానికి విద్యార్థి సంఘాలు ఎల్లప్పుడూ తమ వంతు నిర్వాహక సహకారాన్ని అందిస్తాయని నాయకులు స్పష్టం చేశారు. ఈ సన్మాన కార్యక్రమంలో ఖాళీగా ఉన్న సహాయ కార్యదర్శి వామన్ పల్లి రంగస్వామితో పాటు గ్రాడ్యుయేషన్ అసోసియేషన్ సెక్రెటరీ భారత్, పాలమూరు యూనివర్సిటీ ఎస్ఎఫ్ఐ (ఆఫీస్) ప్రెసిడెంట్ బత్తిన రాము, ఎంఓ ఘోషర్, కిరణ్, యువరాజు, సాంబ మరీయ ఇతర విద్యార్థి నాయకులు పాల్గొన్నారు.



వడ్డెర కాలనీ సమస్యల పరిష్కారానికి కృషి

ఎమ్మెల్యే గూడెం మహిపాల్ రెడ్డి

పటాన్ చెరు జూలై 2 (ప్రభాత ఉదయం):

ఇస్పాహూర్ మున్సిపల్ పరిధిలోని చిట్టాల్ వడ్డెర కాలనీలో నెలకొన్న సమస్యలను అతి త్వరలో పరిష్కరించడం జరుగుతుందని పటాన్ చెరు శాసనసభ్యులు గూడెం మహిపాల్ కాలనీ ప్రజలకు హామీ ఇచ్చారు. బుధవారం ఉదయం స్థానిక మున్సిపల్ ఛైర్మన్ సుమలత్, కమిషనర్ వెంకట కిషన్, మాజీ ఎంపీ శ్రీశైలం యాదవ్, మాజీ జెడ్పీటీసీ శ్రీకాంత్ గౌడ్, కౌన్సిలర్లతో కలిసి కాలనీలో పర్యటించారు. కాలనీ ప్రజలతో సమావేశమై వారు ఎదుర్కొంటున్న సమస్యలను నేరుగా అడిగి తెలుసుకున్నారు. ప్రధానంగా సిసి రోడ్లు, అంతర్గత మురుగునీటి కాలువలు, ఇంటి సంబర్ధ అంశంలో ఇబ్బందులు ఎదుర్కొంటామని వారు ఎమ్మెల్యే దృష్టికి తీసుకెళ్లారు. మున్సిపల్ తరపున ప్రత్యేక నిధులు కేటాయించి అతి త్వరలో అభివృద్ధి పనులకు శంకుస్థాపన చేస్తామని తెలిపారు. కాలనీలో అర్హులైన ప్రతి ఒక్కరికీ ప్రభుత్వ సంక్షేమ పథకాలు అందిస్తున్నామని తెలిపారు. కాలనీలో నూతనంగా నిర్మించిన మునిషన్ ఆలయాన్ని దర్శించుకుని ప్రత్యేక పూజలు నిర్వహించారు. ఆనంతరం ఆరవ వార్డు పరిధిలోని ఎస్సీ హోమ్స్ కాలనీలో మిషన్ భగీరథ పైప్లైన్ నిర్మాణ పనులకు శంకుస్థాపన చేశారు. ఈ కార్యక్రమంలో సీనియర్ నాయకులు, కౌన్సిలర్ పాండు, సరేందర్ రెడ్డి, కౌన్సిలర్లు ఆజనీయులు, వెంకటేష్, కిషోర్ రెడ్డి, రాహుల్ రెడ్డి, గద్ద రాజు, నవీన్ రెడ్డి, లత, కో ఆఫ్ఫన్ సభ్యులు విష్ణువర్ధన్ రెడ్డి, బాబా, బండ రాజు, సీనియర్ నాయకులు, కార్యకర్తలు పాల్గొన్నారు.



రోడ్లపై వ్యాపారాలు వద్దు - మార్కెట్ సముదాయాన్నే వినియోగించుకోవాలి

మున్సిపల్ చైర్మన్ తుమ్మల జయలక్ష్మి

గద్వాల జిల్లా ప్రతినధి, జూలై 2 (ప్రభాత ఉదయం)

గద్వాల పట్టణంలో ట్రాఫిక్ సమస్యల నివారణ, పర్యావరణ పరిరక్షణే ధ్యేయంగా మున్సిపల్ యంత్రాంగం ప్రత్యేక చర్యలు చేపట్టింది. గురువారం పట్టణంలోని పాతబస్తాండ్, పాత కూరగాయల మార్కెట్, తదితర ప్రాంతాలలో రోడ్లపై వ్యాపారాలు నిర్వహించే స్ట్రీట్ వెండ్లర్లు, కూరగాయలు, పండ్ల వ్యాపారులకు గద్వాల మున్సిపల్ చైర్మన్ తుమ్మల జయలక్ష్మి నరసింహ యాదవ్, మున్సిపల్ కమిషనర్ జానకీరాం సాగర్, మున్సిపల్ సిబ్బందితో కలిసి క్షేత్రస్థాయిలో ప్రత్యేక అవగాహన కార్యక్రమం నిర్వహించారు. ఈ సందర్భంగా చైర్మన్, కమిషనర్ ప్రతి వ్యాపారిని వ్యక్తిగతంగా కలిసి మాట్లాడారు. రోడ్లపై వ్యాపారాలు నిర్వహించడం వల్ల తీవ్రమైన ట్రాఫిక్ సమస్యలు తలెత్తుతున్నాయని, ప్రజల రాకపోకలకు ఇబ్బందులు కలుగుతున్నాయని ఆవేదన వ్యక్తం చేశారు. ప్రభుత్వం నిర్మించిన ఇంటిగ్రేటెడ్ వెజిబుల్ మార్కెట్లో అన్ని రకాల వసతులతో కూడిన దుకాణాలు అందుబాటులో ఉన్నాయని, వ్యాపారులందరూ వాటిని వినియోగించుకొని ఆకర్షణీయమైన విక్రయాలు జరుపుకోవాలని విజ్ఞప్తి చేశారు. రాష్ట్ర ప్రభుత్వ ఆదేశాల ప్రకారం, పర్యావరణ పరిరక్షణలో భాగంగా పట్టణంలో ప్లాస్టిక్ నియంత్రణపై మున్సిపల్ అధికారులు ప్రత్యేక నిఘా పెట్టారు. 120 మైక్రాన్ కంటే తక్కువ మందం ఉన్న ప్లాస్టిక్ క్యూర్ బ్యాగుల వాడకాన్ని పూర్తిగా నిషేధించారు. వ్యాపార దుకాణాలను సందర్శించి, కేవలం 120 మైక్రాన్ లేదా అంతకంటే ఎక్కువ మందం ఉన్న ప్లాస్టిక్ బ్యాగులను మాత్రమే విక్రయించాలని నిబంధనలను స్పష్టం చేశారు. నిబంధనలు ఉల్లంఘిస్తే కఠిన చర్యలు ఉంటాయని హెచ్చరించారు.

అక్రమ షాపుల తొలగింపునకు ఆదేశాలు

గద్వాల పట్టణంలోని రథశాల ముందు రోడ్డును ఆక్రమించి, అక్రమంగా షాపులు ఏర్పాటు చేసి వ్యాపారాలు నిర్వహిస్తున్నట్లు అధికారులు గుర్తించారు. దీనివల్ల ప్రజలకు తీవ్ర అంతరాయం కలుగుతున్నందున, నదర అక్రమ షాపులను తక్షణమే తొలగించుకోవాలని వ్యాపారులకు స్పష్టమైన ఆదేశాలు జారీ చేశారు.



ఎస్ఐఆర్ పత్రాలు పంపిణీ విషయంలో నిర్లక్ష్యం వీడాలి

అధికారులకు ఆదేశాలు జారీ చేసిన ఎమ్మెల్యే మాధవరం కృష్ణారావు

కూకట్ పల్లి, జూలై 2 (ప్రభాత ఉదయం)

ఎస్ ఐ ఆర్ సర్వే సందర్భంగా అధికారులు నిత్యం పర్యవేక్షించాలని ఓటర్లకు సహాయ సహకారాలు అందించి వారి ఓట్లు రద్దు కాకుండా చూడాలని కూకట్ పల్లి శాసన సభ్యుడు మాధవరం కృష్ణారావు సూచించారు. ఎస్ ఐ ఆర్ లో భాగంగా కూకట్ పల్లి నియోజకవర్గంలో ఓటర్లకు ఎన్యూమరేషన్ పత్రాల పంపిణీ సందర్భంగా ఫతేనగర్ డివిజన్ లో గురువారం పర్యటించారు. ఈ సందర్భంగా బి ఎల్ వో లు ఎవరు మా వద్దకు రాలేదు అని స్థానిక ప్రజలు ఇచ్చిన ఫిర్యాదు మేరకు కూకట్ పల్లి ఎమ్మెల్యే మాధవరం కృష్ణ రావు జడ్.సి. కి ఫోన్ చేసి ఎస్ ఐ ఆర్ పత్రాలు పంపిణీ విషయంలో నిర్లక్ష్యం వీడాలని ఆదేశించారు. బి ఎల్ వో ల తో పాటు స్థానిక బి ఎల్ వో లు తో కూడా ఎస్ ఐ ఆర్ ప్రక్రియలో భాగస్వాములు కావాలని అర్హులైన ఓటర్లకు మద్దతుగా నిలవాలని పిలుపునిచ్చారు. ఒక్క ఓటు కూడా తొలగించడానికి వీల్లేదని, ఏవైనా ఇబ్బందులు సమస్యలు ఉంటే అధికారుల దృష్టికి తీసుకువెళ్లడం తో పాటు తన దృష్టికి తీసుకురావాలని సూచించారు. ఈ కార్యక్రమంలో బి.ఆర్.ఎస్.పార్టీ వెంబర్ షివ ఇంచార్జి గజ్జల నగేష్, మాజీ కార్పొరేటర్ పండాల సతీష్ గౌడ్, నాయకులు, కార్యకర్తలు తదితరులు పాల్గొన్నారు.

విమర్శలకు సమాధానం చెప్పలేక హరీశ్ రావు అక్రమ అరెస్ట్

చర్చలకు పిలిచి తోక ముడిచిన కాంగ్రెస్ ప్రభుత్వం

హరీశ్ రావు అరెస్ట్ దురదృష్టకరం.. రాజేంద్రనగర్ నియోజకవర్గం

బీఆర్ఎస్ పార్టీ సీనియర్ నాయకులు శీలం తిరుపతిరెడ్డి

రాజేంద్రనగర్, జూలై 2 (ప్రభాత ఉదయం)

బీఆర్ఎస్ నాయకులకు సవాలు విసిరిన కాంగ్రెస్ మంత్రులు తోక ముడిచి పారిపోయారని రాజేంద్రనగర్ నియోజకవర్గం బీఆర్ఎస్ పార్టీ సీనియర్ నాయకులు శీలం తిరుపతిరెడ్డి ఆరోపించారు. చర్చలకు వెళు తున్న మాజీ మంత్రి హరీష్ రావు, మాజీ మంత్రి మహేశ్వరం ఎమ్మెల్యే పి.నవీతా ఇండ్రారెడ్డి, రాజేంద్రనగర్ బీఆర్ఎస్ పార్టీ ఇంచార్జ్ పట్నాల కార్తిక రెడ్డిలను అడ్డుకుని అరెస్టు చేయడాన్ని తీవ్రంగా ఖండించారు. ఈ సందర్భంగా శీలం తిరుపతిరెడ్డి మాట్లాడుతూ... బీఆర్ఎస్ దెబ్బకు పారిపోయిన జావల్లి... జూలో పిల్లి లాగ మారాడని విమర్శించారు. చర్చలకు రాకుండా పారిపోయిన జావల్లి పిరికితనం బయటపడిందని విమర్శించారు. హరీష్ రావును, పార్టీ నాయకత్వానికి గాని సవాల్ విసిరేత స్థాయి లేదని పేర్కొన్నారు. రేవంత్ రెడ్డికి ప్రతిపక్షాల ప్రశ్నలకు సమాధానాలు చెప్పే ఛైర్మన్ లేదని అన్నారు. చేతకాని మంత్రులు సవాల్ ఎందుకు చేయాలి? ఎందుకు తోక ముడవాలని ప్రశ్నించారు. ప్రభుత్వం ఎదుర్కొంటున్న విమర్శలకు సమాధానం చెప్పలేక, పోలీసు బలగాలను అడ్డుపెట్టుకుని ప్రతిపక్షాల గొంతు చొక్కాలని ప్రయత్నించడం దుర్మార్గమని మెచ్చా నాగేశ్వరరావు ఆగ్రహం వ్యక్తం చేశారు. కేవలం పోలీసుల అండతో ప్రతిపక్షాలను భయపెట్టి, ప్రభుత్వ అవినీతిని కప్పిపుచ్చుకోవాలని చూస్తున్న కాంగ్రెస్ పార్టీ ప్రయత్నాలు ఫలించవని ఆయన తెలిపారు. ప్రజా క్షేత్రంలో ప్రభుత్వం ప్రజలు జవాబుదారీగా ఉండాలని, ఇలాంటి అణచివేత చర్యలు మానుకోకపోతే ప్రజలు తగిన గుణపాఠం చెబుతారని శీలం తిరుపతిరెడ్డి హెచ్చరించారు.



నడిరోడ్డుపైనే మందుబాబుల సిట్టింగ్లు

రాత్రి వేళల్లో పడకేసిన పోలీస్ పర్యవేక్షణ, ప్రజల తీవ్ర విమర్శలు

గద్వాల జిల్లా ప్రతినధి, జూలై 2 (ప్రభాత ఉదయం)

గద్వాల జిల్లా కేంద్రంలో శాంతిభద్రతల పర్యవేక్షణ పూర్తిగా లోపించిందని, రాత్రి వేళల్లో పోలీసుల నిఘా కరువునందని పట్టణ ప్రజలు తీవ్ర ఆగ్రహం వ్యక్తం చేస్తున్నారు. గద్వాల పట్టణంలోని కృష్ణవేణి చౌరస్తాలో గల కృష్ణవేణి విగ్రహం ముందు మందుబాబులు యధేచ్ఛగా నడిరోడ్డుపైనే కూర్చుని మద్యం సేవిస్తున్న వీడియో సోఫల్ మీడియాలో వైరల్ అవుతోంది. రోడ్డుపై వాహనాలు రాకపోకలు సాగుతున్నప్పటికీ, ఏమాత్రం భయం లేకుండా బహిరంగంగా మద్యం సేవిస్తూ విచ్చలవిడిగా ప్రవర్తిస్తున్నారు. ఇంతగా మద్యం సేవిస్తున్న పోలీసులు అటువైపు రాకపోవడం పోలీసుల పని తీరుకు నిదర్శనంగా చెప్పుకోవచ్చు. రాత్రి వేళల్లో నిరంతరం జరిగే పోలీస్ పెట్రోలింగ్, బీట్ వ్యవస్థ ఇప్పుడు పూర్తిగా పడకేసినదని పట్టణ ప్రజలు విమర్శిస్తున్నారు.

రాత్రి 10 దాటినా మూతపడని దుకాణాలు:

ప్రభుత్వ నిబంధనలు ప్రకారం రాత్రి 10 గంటలకల్లా వాణిజ్య సముదాయాలు, దుకాణాలు మూసివేయాల్సి ఉన్నప్పటికీ, జిల్లా కేంద్రంలో మాత్రం అర్ధరాత్రి వరకు చామి హోటల్స్, కూల్ డ్రింక్స్, పాన్ షాపులు తెరిచే ఉంటున్నాయి. ఈ దుకాణాల వద్దే మందుబాబులు గుంపులు గుంపులుగా చేరుతూ శాంతిభద్రతలకు విఘాతం కలిగిస్తున్నారు. నిబంధనలను బేఖాతరు చేస్తూ వ్యాపారాలు సాగిస్తున్నా అధికారులు పట్టించుకోవడం లేదని స్థానికులు ఆరోపిస్తున్నారు.

మహిళలు, సామాన్యుల భయాందోళన:

గతంలో రాత్రి వేళల్లో నిరంతరం జరిగే పోలీస్ పెట్రోలింగ్, బీట్ వ్యవస్థ ఇప్పుడు పూర్తిగా పడకేసినదని పట్టణ ప్రజలు విమర్శిస్తున్నారు. తాగిన మైకులలో మందుబాబులు రోడ్డుపై వెళ్లేపాటిపై అరుస్తూ, అనభ్యు పదజాలంతో రచ్చ చేస్తుండటంతో మహిళలు, సాధారణ ప్రజలు రాత్రి పూట అటువైపు వెళ్లాలంటేనే పడకేపోతున్నారు.

ఉన్నతాధికారులు వెంటనే స్పందించాలి:

స్థానిక పోలీసుల ఉదాసీనత వల్లే పట్టణంలో ఇలాంటి అసాంఘిక కార్యకలాపాలు పెరుగుతున్నాయని ప్రజలు మండిపడుతున్నారు. ఇప్పటికైనా జిల్లా పోలీస్ ఉన్నతాధికారులు (హా) వెంటనే స్పందించి, రాత్రి వేళల్లో పెట్రోలింగ్ను మరింతగా చేయాలని, నిబంధనలు ఉల్లంఘించి రాత్రి 10 దాటిన తర్వాత కూడా తెరిచే ఉంచే దుకాణాలపై కఠిన చర్యలు తీసుకోవాలని, బహిరంగ మద్యపానానికి అడ్డుకట్ట వేయాలని పట్టణ ప్రజలు గట్టిగా డిమాండ్ చేస్తున్నారు.